

**പതിമൂന്നാംകേരള നിയമസഭ
രണ്ടാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ : 7061 2/11/2011 ൽ മറുപടിയ്ക്ക്

‘സൈബർ ശ്രീ’ പദ്ധതി പ്രവർത്തനങ്ങൾ

ചോദ്യം
ശ്രീ. എ.റ്റി. ജോർജ്ജ്
ശ്രീ. അൻവർ സാദത്ത്
ശ്രീ. പി.എ. മാധവൻ
ശ്രീ. ബെന്നിബഹനാൻ

ഉത്തരം
ശ്രീ. എ.പി. അനീൽകുമാർ
(പട്ടികജാതി പിന്നോക്ക സമുദായ ക്ഷേമവും
വിനോദസഞ്ചാരവും വകുപ്പു മന്ത്രി)

(എ) ‘സൈബർ ശ്രീ’ പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണ്;


(എ) സംസ്ഥാന പട്ടികജാതി/പട്ടികവർഗ്ഗ ക്ഷേമ വകുപ്പിന് വേണ്ടി സി-ഡിറ്റ് നടപ്പിലാക്കി വരുന്ന പദ്ധതിയാണ് സൈബർ ശ്രീ. സംസ്ഥാന പട്ടികജാതി/പട്ടികവർഗ്ഗ വിഭാഗത്തിൽപ്പെട്ട ഉദ്യോഗാർത്ഥികൾക്ക് ഇൻഫർമേഷൻ & കമ്മ്യൂണിക്കേഷൻ ടെക്നോളജി (ഐ.സി.റ്റി) രംഗത്ത് ആധുനിക സാങ്കേതികവിദ്യാ പരിശീലനം നൽകി പ്രസ്തുത മേഖലയിൽ ഉന്നത തൊഴിൽ ലഭ്യമാക്കുന്നതിന് അവരെ സജ്ജമാക്കുക എന്നതാണ് സൈബർ ശ്രീ പദ്ധതിയുടെ ഉദ്ദേശ്യലക്ഷ്യം. സോഫ്റ്റ് വെയർ വികസനം, ട്രീഡി ആനിമേഷൻ, എംബഡഡ് സിസ്റ്റം, മാറ്റ് ലാബ് തുടങ്ങിയവയിലാണ് ഇപ്പോൾ പരിശീലനം നൽകിവരുന്നത്. സാങ്കേതിക പരിശീലനം നൽകുന്നതോടൊപ്പം സോഫ്റ്റ്സ്കിൽ പരിശീലനവും നൽകി തൊഴിൽ നേടുവാനുള്ള മത്സരത്തിൽ അവരെ പ്രാപ്തരാക്കുകയാണ് പദ്ധതിയുടെ പ്രധാന ലക്ഷ്യം.

(ബി) പ്രസ്തുത പദ്ധതിയുടെ പ്രവർത്തനങ്ങൾ ശക്തിപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;

(ബി) സൈബർ ശ്രീയുടെ പ്രവർത്തനങ്ങൾ ശക്തിപ്പെടുത്തുന്നതിന് സംസ്ഥാന ബഡ്ജറ്റിൽ പദ്ധതി വിഹിതമായി 10 ലക്ഷം രൂപ ഉൾപ്പെടുത്തിയിട്ടുണ്ട്. നിലവിലുള്ള പരിശീലന പദ്ധതികൾ തുടരുന്നതിനു വേണ്ട സാമ്പത്തിക സഹായത്തിനായി സൈബർശ്രീ ഓരോ വർഷവും പ്രൊപ്പോസൽ സമർപ്പിക്കുന്ന മുറയ്ക്ക് പട്ടികജാതി/പട്ടികവർഗ്ഗ വികസന വകുപ്പ് ഫണ്ട് അനുവദിച്ചു വരുന്നു. കൂടാതെ ഓരോ വർഷവും പ്രസ്തുത രംഗത്ത് നൂതനമായ പരിശീലന പദ്ധതികൾ നടപ്പിലാക്കുന്നതിനുവേണ്ട സാമ്പത്തിക സഹായവും ചെയ്തു വരുന്നു.

(സി) പ്രസ്തുത പദ്ധതി വഴി നടപ്പാക്കുന്ന വിവര സാങ്കേതിക വിദ്യാ പരിശീലന പരിപാടി ഊർജ്ജിതപ്പെടുത്താൻ നടപടി സ്വീകരിക്കുമോ?

(സി) ഐ.ടി. രംഗത്തും അനുബന്ധ ശാഖയായ കമ്മ്യൂണിക്കേഷൻ ടെക്നോളജി മേഖലയിലും ഫിനിഷിംഗ് സ്കൂൾ മാതൃകയിലുള്ള High End പരിശീലനം സംസ്ഥാനത്തിന്റെ മറ്റ് പ്രധാന കേന്ദ്രങ്ങളിൽ കൂടി സൈബർശ്രീ റീജണൽ സെന്ററുകൾ തുടങ്ങി പദ്ധതി ഊർജ്ജിതപ്പെടുത്തുവാനുള്ള പ്രവർത്തനങ്ങൾ നടന്നു വരുന്നു.


സെക്ഷൻ ഓഫീസർ